

खड़ी ट्रक में पीछे से जा घुसी मैजिक, एक की मौत, दो गंभीर

- दो अलग-अलग सड़क हादसे में चार घायल, एक की मौत
- शहर की मंडी में सब्जी खरीदने निकले थे सब्जी कारोबारी

अखंड भारत संदेश

करछना। थाना क्षेत्र के रीवा मोरी के रहने वाले सुशील पटेल अजय पटेल एवं शिवकुमार पटेल देर रात मैजिक लेकर मुंडेरा मंडी से सब्जी खरीदने के लिए निकले थे लगभग ढाई बजे रात करछना पंचायत भवन के पास सामने चल रही ट्रक में तेजी से घुस गई जिसके चलते तीनों को गंभीर चोट आई शोर शराबा सुन आसपास के लोग मौके पर पहुंचे और सभी घायलों को



मैजिक से बाहर निकाला और जानकारी परिजनों को दी गई मौके पर पहुंचे परिजनों के द्वारा इलाज के लिए जिला अस्पताल ले जाया गया जहां इलाज के दौरान शिवकुमार पटेल की मौत हो गई घटना में अजय पटेल और सुशील पटेल गंभीर रूप से घायल हैं जिनका इलाज जिला अस्पताल में चल रहा है।

वहीं दूसरी घटना करछना थाना क्षेत्र के पंचायत भवन करछना के पास चट्टित हुई दो युवक नशे में



मृतक की फाइल फोटो

बाइक चलाते हुए पिक-अप गाड़ी से जाकर टकरा गए जिसमें गंभीर रूप से घायल हो गए जिसमें सत्यम भारतीया ,जितेंद्र भारतीय निवासी ग्राम पंचायत भरहा को सामुदायिक स्वास्थ्य केन्द्र में भर्ती कराया गया था जहां जिला अस्पताल रेफर कर दिया चिकित्सकों के अनुसार दोनों के एक-एक पे टूट गए हैं जिन्हें जिला अस्पताल रेफर कर दिया गया है।



पाकिस्तानी आतंकवादियों को मुंहतोड़ जवाब देना जरूरी है : प्रोफेसर डॉ. अमरनाथ मिश्र

करछना। कांग्रेस जनों की महत्वपूर्ण बैठक करछना में हुई बैठक को सम्बोधित करते हुए उत्तर प्रदेश कांग्रेस कमेटी पूर्व महामंत्री व पूर्व जिलाध्यक्ष डा. अमरनाथ मिश्र ने कहा कि जम्मू कश्मीर के पहलगाम में सेलानियों की जाति पृष्ठ कर आतंकवादियों द्वारा वे रहमी से गोली मारकर हत्या कर दी गई इस घृणित कायनाता कृत्य से हर वर्ग में नाराजगी व क्रोध है। इस घिनौने कृत्य से महिला पुरुष सभी मर्माहत व दुखी है।पी सी सी सदस्य डा. दिनेश सोनी ने कहा कि एका एक 26 लोगों की हत्या से पूरे देश में लोग गुस्सा हुए हैं। ऐसे जघन्य अपराध एवं अपराधियों की जीतनी भी घोर निन्दा की जाए वो कम है। हम सब मांग करते हैं की भारत को डटकर मुंहतोड़ जवाब पत्थर से देना चाहिए। कांग्रेस के पूर्व जिला उपाध्यक्ष रंगराज सिंह ने कहा कि देश की जनता हर संगठन के लोग सड़क पर उतर कर पाकिस्तान और आतंक के खिलाफ ईंट का जवाब पत्थर से देने की मांग कर रहे है पूरा देश चाहता है कि देश के दुश्मनो गद्दारी के साथ ऐसा कठोर कदम उठाए की ऐसा घिनौना कृत्य सोच भी न सके। पूर्व जिला उपाध्यक्ष शिव विजय सिंह ने कहा कि पर्यटकों विदेशियों पर कायनाता हमले की पूरा देश निंदा कर रहा है जम्मू कश्मीर के पहलगाम में हुए कायरतापूर्ण आतंकी हमले की कड़े शब्दों में भर्त्सना करता अंत में इस नृशंस हमले में जाना गंवाने वाले लोगों के लिए दो मिनट मौन रहकर श्रद्धांजलि दी गई व इस्वर से प्रार्थना किया गया श्रद्धांजलि देने वालों में सर्व श्री प्रोफेसर डॉ. अमरनाथ मिश्र दिनेश कुमार सोनी रंगराज सिंह शिव विजय सिंह नागेश पाण्डेय श्यामलाल चौ.श्यामलाल बिंद चन्द्रप्रकाश सिंह प्रकाश चन्द्र पाण्डेय श्याम नारायण चौधरी धर्म देव प्रजापति आशीष कुमार मिश्र दीपांशु पाण्डेय आदि लोग मौजूद रहे।

कैम्ब्रिज हाई स्कूल एंड कॉलेज के होनहार छात्रों ने किया गौरवपूर्ण प्रदर्शन

अखंड भारत संदेश

शंकरगढ़। पंखा टोला शंकरगढ़ स्थित कैम्ब्रिज हाई स्कूल एंड कॉलेज ने एक बार फिर शैक्षणिक उत्कृष्टता का परचम लहराते हुए हाई स्कूल बोर्ड परीक्षा 2025 में शानदार सफलता हासिल की है। विद्यालय के प्रतिभाशाली छात्रों ने अपनी मेहनत, समर्पण और लगन से न केवल स्कूल बल्कि पूरे क्षेत्र का नाम रोशन किया है। इस वर्ष कक्षा 10वीं की परीक्षा में विद्यालय के 8 मेधावी छात्रों ने 92% से अधिक अंक प्राप्त कर टॉपर्स सूची में अपनी दमदार उपस्थिति दर्ज कराई है। विद्यालय के होनहार छात्र शशी सिंह ने 94% अंकों के साथ विद्यालय में प्रथम स्थान प्राप्त किया और गौरवपूर्ण उपलब्धि हासिल की। विशेष रूप से उल्लेखनीय है कि शशी सिंह ने गणित विषय में शत-प्रतिशत यानी 100 में 100 अंक अर्जित किए, जो उनकी उत्कृष्ट प्रतिभा और कठोर परिश्रम का प्रमाण है।

HIGH SCHOOL BOARD EXAM TOPPERS 2025						
						
SHAVI SINGH 94%	ANSHIKA VERMA 93%	RASHMEE SINGH 92.67%	RIMMY CHAUDHARY 92.5%	KULBHUSHAN SINGH 92.33%	SANDHYA VERMA 92.33%	KARTIKEY MISHRA 90.83%

कार्तिकेय मिश्रा ने भी शानदार प्रदर्शन करते हुए 90.83% अंकों के साथ सफलता हासिल किया।इस परीक्षा में छात्राओं ने भी बेहतरीन प्रदर्शन कर अपनी प्रतिभा का लोहा मनवाया।अंशिका वर्मा (93%), रश्मी सिंह (92.67%), रिम्मी चौधरी (92.5%) और संध्या वर्मा (92.33%) ने उच्च अंक प्राप्त कर यह सिद्ध कर दिया कि वे हर क्षेत्र में अग्रणी हैं।वहीं कुलभूषण सिंह (92.33%) ने भी उत्कृष्ट प्रदर्शन करते हुए टॉपर्स सूची में अपना स्थान

सुनिश्चित किया। विद्यालय के प्रबंधक संतोष त्रिपाठी ने सभी छात्रों को उनकी शानदार उपलब्धि पर हार्दिक बधाई देते हुए कहा यह सफलता छात्रों की अथक मेहनत, शिक्षकों की निष्ठा और अभिभावकों के अमूल्य सहयोग का परिणाम है।हमें गर्व है कि हमारे विद्यार्थी निरंतर उत्कृष्टता को नई ऊंचाइयों को छू रहे हैं। भविष्य में भी हम गुणवत्तापूर्ण शिक्षा और नैतिक मूल्यों के साथ विद्यार्थियों के सर्वांगीण विकास हेतु प्रतिबद्ध रहेंगे।विद्यालय के प्रधानाचार्य, शिक्षकों में प्रशानसिनक

अधिकारी बालेंद्र पांडेय, मनी शंकर दुबे, सौरभ प्रकाश, धर्मराज कुशवाहा, पंकज मिश्रा, मनोज तिवारी, पंकज श्रीवास्तव, राजेश गोस्वामी, अखिलेश पांडे, दीपक केशरवानी, इमरान अहमद, अनुभव पांडेय, रीतु सुसारी, सिम्मी गुप्ता, रेखा सिंह, मीरा श्रीवास्तव, रीना गोस्वामी, मधु, सोमवती, उषा, आभा मिश्रा, प्रीती, वनिता, निहारिका और अंजू गुप्ता आदि ने सफल छात्रों को उज्ज्वल भविष्य की शुभकामनाएं दीं और उनकी निरंतर सफलता की कामना की।

यूपी बोर्ड परीक्षा में उत्कृष्ट प्रदर्शन करने वाले मेधावी छात्र हुए सम्मानित



सम्मानित किये गये मेधावी

अखंड भारत संदेश

करछना। तहसील अंतर्गत स्थित सेठ राम अभिलाष इंटर कॉलेज सहलोलवा अकोड़ा करछना प्रयागराज के हाई स्कूल तथा इंटर के छात्र-छात्राओं ने बोर्ड परीक्षा में यमुना पार में लहराया सफलता का परचम हाई स्कूल की बोर्ड परीक्षा में पायल सिंह 92% आंचल पटेल 91.2 प्रतिशत अंकित कुमार 90.3 प्रतिशत इंटर की बोर्ड परीक्षा में गौरव सिंह 88% अंकित बिन्द 83.2% प्रतिशत पीयूष पटेल

83% अंक अर्जित करके अपने परिवार गांव क्षेत्र और विद्यालय का नाम रोशन किया विद्यालय का हाई स्कूल और इंटर का बोर्ड परीक्षा परिणाम सत प्रतिशत उत्तीर्ण का रहा विद्यालय के प्रबंधक अयोध्या प्रसाद सिंह प्रधानाचार्य शिवरतन सिंह तथा समस्त विद्यालय परिवार बोर्ड परीक्षा में उत्कृष्ट प्रदर्शन करने वाले सभी छात्र-छात्राओं तथा उनके परिवार जनों को हार्दिक बधाई शुभकामनाएं और उनके उज्ज्वल भविष्य की कामना किया।

यूपी बोर्ड परीक्षा परिणाम में अभिराजी विहार इंटर कालेज का दबदबा कायम

अखंड भारत संदेश

मांडा। क्षेत्र के अभिराजी विहार इंटर कालेज ने एक बार फिर मांडा खास में अपने शानदार प्रदर्शन को दोहराते हुए अन्य विद्यालयों को पछाड़ते हुए आगे निकल गया। यूपी बोर्ड परीक्षा का परिणाम शुक्रवार को आने पर कई छात्रों ने अच्छे अंक पाकर उनके चेहरे पर मुस्कान दौड़ पड़ी। हाईस्कूल में अंजली मौर्या 91.66 प्रतिशत पाकर पहले स्थान पर रही। रीतु कुशवाहा 91 नीतीश यादव 89.33 अमन गुप्ता 87.66 अंकिता यादव 87 मधु 87 वंशिका केशरी 86.83 कृतिका केशरी 86.83 वंश खत्री 86.83 प्रियंका 86.16 सोम सोनकर 86 प्रीती मौर्या 85.83 दिव्या 85.85 सतीश यादव 85.85 पुष्पेंद्र यादव 85.85 मार्षित कुशवाहा 85.83 अभिषेक यादव 85.83 गरिमा यादव 86.66 सुधांशु मौर्या 85.66 काजल मौर्या 85.66 मयंक प्रजापति 85.16

						
अंजली 91.66%	रीतु कुशवाहा 91%	नितीश 89.33%	अमन 87.66%	अंकिता 87%	मधू 87%	वंशिका 86.83%

						
कृतिका 86.83%	वंश 86.83%	प्रियंका 86.16%	सोनम 86%	प्रीती 86.83%	दिव्या 85.85%	सतीश 85.83%

						
पुष्पेन्द्र 85.83%	मार्षित 85.83%	अभिषेक 85.83%	गरिमा 85.66%	सुधांशु 85.66%	काजल 85.66%	मयंक 85.15%

प्रतिशत अंक अर्जित कर अपने विद्यालय का नाम रोशन किया। इंटरमीडिएट में श्रषिता पांडेय 87 सान्या मौर्या 86.2 अंशिका मौर्या

85.8 प्रतिमा मौर्या 86 पथल केशरी 85.6 रिया मौर्या 84.8

प्रतीक कुमार ने छात्र छात्राओं को बधाई देते हुए बताया कि विद्यालय का रिजल्ट शत प्रतिशत रहा।

हाईस्कूल और इंटरमीडिएट में छात्राओं ने मारी बाजी, विद्यालय का परीक्षण फल 94 प्रतिशत



अखंड भारत संदेश

मऊआइमा। मऊआइमा विकास के ग्राम कलंदरपुर बड़गांव स्थित स्वामी विवेकानंद बाल विद्या इंटर मीडिएट स्कूल के छात्र छात्राओं ने परीक्षा परिणाम आते ही विद्यालय के मेधावियों ने बाजी मारी। इंटर मीडिएट विज्ञान वर्ग में शिक्षा

पटेल ने 87.4 प्रतिशत, अनामिका पटेल 86.2 प्रतिशत, ज्योति 85.05 प्रतिशत, तनु मौर्या 84 प्रतिशत, श्रद्धा यादव 82.02 प्रतिशत,शानु प्रजापति 82.2 प्रतिशत, प्रिंस कुमार 81.40 प्रतिशत अंक प्राप्त कर विद्यालय का नाम गौरावित किए।इसी प्रकार हाई स्कूल परीक्षा परिणाम में अनुष्का पटेल 89.16 प्रतिशत, सृष्टि मौर्या 89

इंटर में अबू हस्सान और हाई स्कूल में अवंतिका ने किया टॉप

मऊआइमा। मऊआइमा कस्बा के स्टेडर्ड इंटरमीडिएट कॉलेज के छात्रों का दबदबा रहा। इंटरमीडिएट में आजमपुर निवासी अबू हस्सान पुत्र फरीम अहमद ने 88% अंकों के साथ विद्यालय में प्रथम स्थान प्राप्त कर अपने परिवार, विद्यालय व क्षेत्र का नाम रोशन किया। हाई स्कूल में अवंतिका पटेल, जहीब अंसारी तथा दिव्या गुप्ता ने 83% अंक प्राप्त करके संयुक्त रूप से प्रथम स्थान प्राप्त किया। छात्रों के इस सफलता पर विद्यालय के प्रधानाचार्य राकेश यादव तथा शिक्षक मोहम्मद अशफाक,लियाकत अली,आबिर लतीफ, कमरुज्जमा, गोविंद दुबे, मोहम्मद शोएब आदि ने छात्रों को बधाई दी और उनके उज्ज्वल भविष्य की कामना की।



प्रतिशत, अमिका पटेल 88.33 प्रतिशत, नैन्सी मौर्या 87.66 प्रतिशत, अतिमा पाल 81.33, प्रतिशत, श्रीयांशी यादव 86 .83 प्रतिशत, सोम्या मिश्रा 86 .66 प्रतिशत अंक प्राप्त कर सम्पूर्ण परीक्षाफल 94.90 प्रतिशत छात्राओं 97 प्रतिशत तथा

छात्राओं ने 97 प्रतिशत और हाई स्कूल में कुल 98.61 प्रतिशत परीक्षाफल कर विद्यालय का क्षेत्र में नाम रोशन किए। विद्यालय के प्रबंधक अरुण कुमार यादव, प्रधानाचार्य ने सभी छात्र छात्राओं को बधाई दी है।

बार-बार चुनाव से देश के विकास के धन की बर्बादी होती है : अमरनाथ यादव

- वन नेशन वन इलेक्शन देश के विकास का कीर्तिमान स्थापित करेगा : राजेश शुक्ल
- यमुनापार के करछना में एक राष्ट्र एक चुनाव प्रबुद्ध सम्मेलन सम्पन्न

अखंड भारत संदेश

प्रयागराज। एक राष्ट्र-एक चुनाव के प्रबुद्ध सामगम का आयोजन शनिवार को ब्लाक सभागार करछना में जिलाध्यक्ष यमुनापार राजेश शुक्ल की अध्यक्षता में आयोजित हुआ। जिसके मुख्य अतिथि भाजपा काशी क्षेत्रीय



उपाध्यक्ष अमरनाथ यादव ने प्रबुद्ध वर्ग को सम्बोधित करते हुए कहा बार-बार चुनाव से आम जनता, कर्मचारी,अधिकारी परेशान होते हैं, विकास का पहिया रूक जाता है। बार-बार चुनाव में जो आम जन पैसे

विकास के लिए होते है वह खर्च होते और मतदाता मतदान में रूचि नहीं रखते इससे निजात पाने के लिए प्रधानमंत्री नरेंद्र मोदी देश को सशक्त समुध्दिशाली राष्ट्रनिर्माण के वाहक है। आप सभी अधिवक्ता, डाक्टर,

किसान, व्यापारी, किसान आम जनमानस गांव-गांव जाकर अपने-अपने संगठनों अपने साथियों को जागरूक करते हुए बताना होगा कि जब एक राष्ट्र है तो चुनाव अलग-अलग क्यों? एक देश -एक चुनाव प्रस्तावित है इसका समर्थन देश को गति देगा। अमरनाथ यादव ने कहा कांग्रेस और पीडीए वाले आम जनमानस में भ्रम फैलाने का षड्यंत्र करते हैं, हम सभी को जनता की बीच जाकर इनके षड्यंत्र को बताना होगा कि 1967 तक सभी चुनाव एक साथ होते थे, उसका अनुरसर करते हुए जनहित और विकासित राष्ट्र निर्माण हेतु बार-बार चुनाव व राजनीति से देश का विकास रूक जाता है। इस लिए एक राष्ट्र एक चुनाव देश के लिए लोगों को

जागरूक कर समर्थन प्राप्त करना होगा।जिलाध्यक्ष राजेश शुक्ल ने कहा वन नेशन वन इलेक्शन देश के विकास का इबारत लिखेगा। भाजपा जिला मीडिया प्रभारी दिलीप कुमार चतुर्वेदी ने बताया की प्रबुद्ध सामगम में पूरे यमुनापार से अधिवक्ता, डाक्टर, पत्रकार,धमाचार्य, व्यापारी, किसान आदि भारी संख्या में उपस्थित रहे। कार्यक्रम में आभार ब्लाक प्रमुख करछना कमलेश द्विवेदी ने व्यक्त किया। संचालन जिला उपाध्यक्ष राजेश्वरी तिवारी ने किया।इस अवसर पर विनोद प्रजापति, मुकेश कोल, विपिन केसरी, अश्वनी सिंह, अजय सिंह, राजर्माण पासवान, डॉ. देवी सिंह, योगेश शुक्ला, सुधाकर पांडेय, सविता मिश्रा, सुभाष सिंह आदि भारी संख्या में उपस्थित रहे।

शंकरगढ़। न्यू विल्डेन पब्लिक स्कूल, सिंधी टोला शंकरगढ़ के छात्रों ने 10वीं बोर्ड परीक्षा में शानदार प्रदर्शन करते हुए विद्यालय का नाम रोशन किया। स्कूल का परिणाम शत-प्रतिशत रहा, जिसे लेकर विद्यालय में उत्सव जैसा माहौल रहा। छात्रों की इस उपलब्धि पर मिठाई बाँटी गई और सभी विद्यार्थियों का भव्य स्वागत कर उन्हें शुभकामनाएँ दी गईं। सबसे खास उपलब्धि आदित्य वर्मा ने हासिल की, जिन्होंने 92.5% अंकों के साथ गणित में शत-प्रतिशत यानी 100 में 100 अंक प्राप्त कर विद्यालय का गौरव और बढ़ाया। उनकी इस उपलब्धि पर विद्यालय प्रबंधन एवं शिक्षकों ने विशेष रूप से सराहना की।टॉप करने वाले अन्य प्रमुख छात्रों में सचिन केसरवानी (92%), शांतनु द्विवेदी (91.5%), पंकज मिश्रा (89.5%), शिवम सिंह (88%) और चेतना तिवारी (88%) शामिल हैं। इनके अलावा पारस गुप्ता, अमित तिवारी,



मयंक सिंह, अनुराग तिवारी, सुजीत ओझा, चारु सिंह, दिव्यांशु पाठक, राज मिश्रा, संजीवनी तिवारी, निखिल गुप्ता, दुर्गेश मिश्रा, नैतिक सिंह, अन्या सिंह, आन्या केसरवानी, अर्पित सिंह बघेल, युगांक कुमार शुक्ला, हर्ष तिवारी, अभिषेक शुक्ला, राज सिंह और आशुतोष गुप्ता सहित कई छात्रों ने भी 85% से अधिक अंक अर्जित कर विद्यालय की उपलब्धियों में चार चैंद लगाए। विद्यालय के प्रबंधक प्रकाश चंद्र मिश्रा ने कहा कि यह सफलता विद्यार्थियों के कठिन परिश्रम, शिक्षकों के समर्पण और अभिभावकों के सहयोग

का परिणाम है। प्रधानाचार्य ओ.पी. गुप्ता ने छात्रों को बधाई देते हुए कहा कि विद्यार्थियों ने विद्यालय की गरिमा बढ़ाई है और हमें विश्वास है कि वे भविष्य में भी इसी प्रकार सफलता के नए कीर्तिमान स्थापित करेंगे। इस अवसर पर उपप्रधानाचार्य शोतल सिंह, अनुज मिश्रा, जय केशरवानी, सत्येंद्र द्विवेदी, नीतु सिंह, अनुराग तिवारी, विपुल सिंह, ओपी सिंह, अनिल ओझा, देव मूर्ति यादव, रवि सिंह, अच्युत त्रिपाठी, चन्द्रमा तिवारी, पूनम विश्वकर्मा, सुशांत वर्मा, इंद्रजीत मिश्रा सहित कई शिक्षक-शिक्षिकाएं एवं छात्र-छात्राएँ उपस्थित रहे।

शुक्ल 88, अनिता प्रजापति 88
 अनामिका सिंह व सत्यम 87.9
 आकाश विश्वकर्मा 87.3, स्वा
 पाल 87, प्रियांशु शुक्ल 88
 रंजना तिवारी 85.8, खुसबू यादव
 85.6, आर्यन सेन व खुशी मि
 85.5, दीक्षा मिश्रा ने 85 प्रतिश
 अंक प्राप्त किया। वरुण
 इंटरमीडिएट में शिवानी शुक्ल
 92.8 प्रतिशत अंक प्राप्त क
 जिले में नौवां स्थान विद्यालय य
 प्रथम स्थान प्राप्त किया। श्रे
 यादव 92.6, शिवानी पाण्डे
 89.4, अंकिता पाल 87, अंच
 यादव 83.8, प्रती वार्मा 83.6
 अर्वंशी ओझा 83, अंचल 82.8
 काजल 82.4, पवन यादव 81.6
 प्रतीक कर्नोजिया ने 80.4 अं
 प्राप्त किया। विद्यालय के प्रबंध
 धनंजय यादव व प्रिंसिपल
 लालबाबू यादव ने विद्याल
 परिसर में छात्र-छात्राओं का मु
 मीठा करकार उनके उज्ज्व
 भविष्य की कामना किया।

डीएम व एसपी ने सुनी जनता की फरियाद

शत-प्रतिशत निस्तारण की दी हिदायत



अखंड भारत संदेश

प्रतापगढ़। जिलाधिकारी शिव सहाय अवस्थी व पुलिस अधीक्षक डा० अनिल कुमार ने दिलीपपुर थाने में आयोजित थाना समाधान दिवस में फरियादियों की समस्याओं को सुना और संबंधित अधिकारियों व कर्मचारियों को शिकायतों को गंभीरता से लेकर शत-प्रतिशत निष्पक्ष निस्तारण संबंधित हिदायत दी। थाना समाधान दिवस के अवसर पर शिकायतकर्ता इसरत अली प्रधान निवासी खम्भार ने शिकायत किया कि प्रार्थी के ग्रामसभा में सरकारी नाली है, नाली पर मुनीर द्वारा दीवाल बनाकर बन्द कर दिये है जिससे पानी निकलने में बड़ी कठिनाई हो रही है, इस प्रकरण पर डीएम ने एसएचओ अधिकारी के खिलाफ सख्त कार्रवाई होगी। जिलाधिकारी ने कहा कि जो फरियादी भी अपनी समस्या लेकर आये उनकी शिकायतों को गम्भीरता से सुनें। इस अवसर पर पुलिस अधीक्षक डा० अनिल कुमार ने कहा कि पुलिस थाने में आये हुये

मारपीट व धमकी को लेकर दो पर केस

लालगंज। पारिवारिक विवाद में हुई मारपीट की घटना को लेकर कोतवाली पुलिस ने दो लोगों के खिलाफ मुकदमा दर्ज किया है। रायबरेली जनपद के करहिया बाजार गढ़ी इस्लाम नगर गाँव की मानसी मिश्रा पत्नी गौरव मिश्र लालगंज के धघुआ गाजन में किराये पर कमरा लेकर रहती है। पीड़िता का आरोप है कि पारिवारिक रंजिश को लेकर बीती इक्कीस अप्रैल को सुबह करीब ग्यारह बजे उसकी जेठानी अर्वावती पत्नी शिवम मिश्र अपने भाई अमित पुत्र गिरजाशंकर मिश्र के साथ यहाँ पहुँची और गालीगलौज करते हुए उसे मारापीटा और नालेवा धमकी दी। जांच के बाद पुलिस ने दो आरोपियों के खिलाफ मुकदमा दर्ज किया है।

सड़क हादसे में एकलौत बेटे की मौत, परिजनों का रो रोकर बुरा हाल

बेलखरनाथ धाम। बारात से घर लौटते समय बाइक सवार युवकों को मैजिक डाला ने टक्कर मार दी जिससे एक की घटनास्थल पर ही मौत हो गई तथा दो गंभीर रूप से घायल हो गए। एकलौते बेटे की मौत की खबर मिलते हैं परिजनों में कोहराम मच गया। सूचना पर पहुंची पुलिस ने शव को कब्जे में लेकर पोस्टमार्टम के लिए भेज दिया है।

दिलीपपुर थाना क्षेत्र के बसीरपुर गांव निवासी रवींद्र कुमार शुक्ला के पुत्र एकलौता बेटा आयुष शुक्ला (19) शुक्रवार अपने दो दोस्तों के साथ किसी बारात में गया था रात 11 बजे वह अपने दोनों साथियों के साथ बाइक से घर लौट रहा था। इसी बीच कटरा चौराहे के पास मैजिक डाला 407 ने बाइक सवार को जोरदार टक्कर मार दी। जिसमे आयुष की घटनास्थल पर मौत हो गई। सूचना पर पहुंची पुलिस व आसपास के लोगों ने दोनों घायलों को जिला मेडिकल कॉलेज ले गए जहां हालत गंभीर देखते हुए डाक्टरों ने दोनों घायलों को



मृतक की फाइट फोटो

प्रयागराज रेफर कर दिया। मृतक का शव पुलिस कब्जे में लेकर पोस्टमार्टम के लिए भेज दिया है। इधर एकलौते बेटे की मौत की सूचना मिलने पर मां व बहन का रो रोकर बुरा हाल हो गया है। मृतक के पिता दिल्ली में प्राइवेट कंपनी में कार्यरत हैं। घटना की सूचना मिलने पर वह घर के लिए रवाना हो गए हैं। घटना को लेकर गांव में मातम छाया है। मैजिक डाला लेकर चालक फरार हो गया है।

पहलगाम में पर्यटकों की हत्या को लेकर पाकिस्तान व आतंकवाद का फूंका पुतला

लालगंज। जम्मू कश्मीर के पहलगाम में पर्यटकों की हुई निम्न हत्या को लेकर यहां शनिवार को सनातन सेना व करणी सेना ने विरोध मार्च निकालकर आक्रोश जताया। वहीं श्रद्धांजलि सभा के जरिए मृतकों के आत्म शांति की प्रार्थना भी की। आलोक सिंह, अतुल सिंह व करणी सेना के विवाद सिंह के संयोजन में नारेबाजी करते लोगों ने लालगंज नगर के चैक पहुंचकर पाकिस्तान व आतंकवाद का पुतला दहन किया। लोगों ने पाकिस्तान व आतंकवाद के खिलाफ जमकर नारेबाजी भी की। इसके बाद प्रधानमंत्री, गृहमंत्री को संबोधित जापन नायब तहसीलदार को सौंपा। संयुक्त अधिवक्ता संघ के पूर्व अध्यक्ष राव वीरेंद्र सिंह ने कहा कि अब समय आ गया है कि सरकार ईंट का जबाब पत्थर से दे। इस मौके पर



विनय प्रताप सिंह, देवी प्रसाद मिश्र, शैलेन्द्र तिवारी, संतोष कुमार सरोज, मनीष, अतुल सिंह, शिवम सिंह, अबरार अहमद आदि मौजूद रहे। वहीं शुक्रवार की देर शाम विश्व हिन्दू परिषद व बजरंग दल के कार्यकर्ताओं ने विरोध मार्च निकालकर आक्रोश जताया। विश्व हिन्दू परिषद के जिला मंत्री नागेन्द्र भूषण शुक्ल के संयोजन

में कार्यकर्ताओं ने पाकिस्तान व आतंकवाद के खिलाफ अथक कार्य किया। विहिप के जिलाध्यक्ष संजय उपाध्याय ने कहा कि अब समय आ गया है कि आतंकवाद का शमूल नाश हो। इस मौके पर साहब शुक्ल, संजय शुक्ल, मण्डन, लतेश, विमल मिश्र, वृजेश शुक्ल आदि मौजूद रहे।

डीएम व एसपी ने निर्माणाधीन कार्यों, महादेवन मन्दिर व सई नदी तट का किया निरीक्षण

अखंड भारत संदेश

प्रतापगढ़। जिलाधिकारी शिव सहाय अवस्थी एवं पुलिस अधीक्षक डा० अनिल कुमार ने निर्माणाधीन थाना दिलीपपुर के कार्यों का निरीक्षण कर सम्बन्धित ठेकेदार को आवश्यक दिशा निर्देश दिये। डीएम ने ठेकेदार को निर्देशित किया कि जल्द से जल्द थाने के निर्माण कार्य को पूरा किया जाये और जो भी कार्य कराये जाये उसमें गुणवत्ता का विशेष ध्यान दें, यदि निर्माण कार्य गुणवत्तायुक्त नहीं पाया जायेगा तो कड़ी कार्रवाई रजिस्टर आदि को देखा गया एवं आवश्यक दिशा निर्देश दिये गये। इस अवसर पर उपजिलाधिकारी रानीगंज दीपक वर्मा सहित सम्बन्धित अधिकारी व राजस्व एवं पुलिस विभाग के अधिकारी, कर्मचारीगण उपस्थित रहे।

इसके उपरान्त डीएम व एसपी द्वारा दिलीपपुर में सई नदी तट पर स्थित प्राचीन मन्दिर महादेवन का



निरीक्षण किया। डीएम ने सई नदी तट पर बनाये गये घाट का निरीक्षण कर एसडीएम को निर्देशित किया कि घाट का सौन्दर्यीकरण कराया जाये जिससे महादेवन मन्दिर में आने वाले श्रद्धालुओं को किसी भी प्रकार की समस्या का सामना न करना पड़े। महादेवन मन्दिर में साफ-सफाई की व्यवस्था बेहतर रहे इसका विशेष ध्यान

दे। इस दौरान महादेवन मन्दिर के बगल स्थित प्राचीन कुआ को डीएम व एसपी ने देखा तथा कुएं के जल को निकलवाकर उसका सेवन भी किया, कुएं का पानी शीतल एवं मीठा था। उपजिलाधिकारी रानीगंज को निर्देशित किया गया कि महादेवन मन्दिर में जो भी व्यवस्थायें अपूरी है उसे जल्द से जल्द पूरा कराया जाये।

डीपीआरओ ने पंचायत भवन धरमपुर एवं सराय सुजान का किया औचक निरीक्षण

अखंड भारत संदेश

प्रतापगढ़। जिला पंचायत राज अधिकारी श्रीकान्त दर्वे ने विकास खण्ड मानधाता के अन्तर्गत ग्राम पंचायत धरमपुर व सराय सुजान के पंचायत भवन का औचक निरीक्षण किया। ग्राम पंचायत धरमपुर में पंचायत भवन के निरीक्षण में पंचायत सचिवालय का निरीक्षण किया गया, ग्राम पंचायत में पंचायत भवन क्रियाशील नहीं पाया गया। पंचायत सचिवालय में विद्युत कनेक्शन नहीं पाया गया जिस पर तत्काल विद्युत कनेक्शन कराने हेतु प्रधान एवं सचिव को निर्देशित किया गया। निरीक्षण के दौरान पाया गया कि पूर्व से जन सेवा केन्द्र नहीं चल रहा है, पंचायत सचिवालय का आरपार है कि पारिवारिक रंजिश को लेकर बीती इक्कीस अप्रैल को सुबह करीब ग्यारह बजे उसकी जेठानी अर्वावती पत्नी शिवम मिश्र अपने भाई अमित पुत्र गिरजाशंकर मिश्र के साथ यहाँ पहुँची और गालीगलौज करते हुए उसे मारापीटा और नालेवा धमकी दी। जांच के बाद पुलिस ने दो आरोपियों के खिलाफ मुकदमा दर्ज किया है।



निरीक्षण करते डीपीआरओ

को चेतावनी देते हुये निर्देशित किया गया कि पंचायत सहायक द्वारा प्राप्त सप्ताह कम से कम 05 दिन जन सेवा नहीं दी जाती है तो 07 दिन का मानदेय काटने के साथ-साथ सेवा से बाहर किये जाने का प्रस्ताव पारित किया जाये। पंचायत सचिवालय में रखे गये समान जैसे कुर्सी, मेज आदि इधर-उधर फेंके / टूटे-फूटे पाये गये। ग्राम पंचायत सचिव द्वारा ग्राम पंचायत सचिवालय में कोई अभिलेख नहीं

रखा गया था जिससे यह स्पष्ट हुआ कि ग्राम पंचायत अधिकारी द्वारा जान बूझकर उच्चाधिकारियों के आदेशों के अवहेलना की जा रही है जबकि शासन द्वारा स्पष्ट आदेश है कि ग्राम पंचायत के पंचायत भवन में तत्काल ग्राम पंचायत सचिवालय संचालित करते हुये समस्त अभिलेख सचिवालय पर ही रखा जाये। सचिव द्वारा जानबूझ कर अभिलेख नहीं रखे गये जिससे इसके विरुद्ध विभागीय

कार्यवाही प्रस्तावित की गयी। इस दौरान ग्राम पंचायत सचिव श्रीमती शर्मा, ग्राम प्रधान सादिक अली व पंचायत सहायक एवं सहायक विकास अधिकारी (पं०) उपस्थित रहे।

इसी प्रकार ग्राम पंचायत सराय सुजान के पंचायत भवन का औचक निरीक्षण किया गया, निर्मित पंचायत भवन में 02 कमरे, एक हाल व शौचालय बना पाया गया। खिड़की, दरवाजे लगे हुये पाये गये, पूरे पंचायत भवन में आप्रान्त पंचायत सचिव व पंचायत सहायक द्वारा जल निगम के मजदूरों को खाना बनाने के साथ-साथ रहने के लिये दिया गया। पंचायत सचिवालय कार्यालय के रूप में संचालित नहीं पाया गया। पंचायत भवन में कम्बल सीमेन्ट की बोरी एवं खाना बनाने के बर्तन के साथ-साथ पूरे पंचायत भवन में गन्दगी व्याप्त पायी गयी। इसके लिये ग्राम प्रधान को

95(जी०) की नोटिस एवं पंचायत सचिव के विरुद्ध विभागीय कार्यवाही के साथ-साथ सफाई कर्मी को नोटिस निर्गत किये जाने के निर्देश दिये गये। ग्राम पंचायत सराय सुजान में सामुदायिक शौचालय क्रियाशील पाया गया, जांच के समय केयर टेकर उपस्थित नहीं पाये गये। सामुदायिक शौचालय के आस-पास पायी गयी गन्दगी को तत्काल साफ कराये जाने के निर्देश दिये गये। ग्राम पंचायत में आरआर केन्द्र का निर्माण कार्य पूर्ण है परन्तु संचालित नहीं है जिसके लिये प्रधान को नोटिस व सचिव के विरुद्ध विभागीय कार्यवाही तथा सफाई कर्मी को नोटिस दिये जाने के निर्देश दिये गये। इस अवसर पर प्रभारी सहायक विकास अधिकारी (पं०) काशीनाथ वर्मा, खण्ड प्रेरक रोहित सिंह, पंचायत सहायक रीना मौर्वा उपस्थित रही।

चित्रकूट का जलियांवाला कांड : जब निहत्थे

लाचार दिव्यांगों पर बरसीं लाठियां

● इंसानियत हुई शर्मसार, वीडियो वायरल ● इतिहास का काला दिन ● कार्रवाई के नाम पर खानापूति



प्रशासन के खिलाफ कार्रवाई के लिए दिव्यांगों का भीषण जनसमुदाय

अखंड भारत संदेश

चित्रकूट। जिले के जगतगुरु रामभद्राचार्य दिव्यांग विश्वविद्यालय में शुक्रवार को इतिहास का वह काला दिन दर्ज हो गया, जब निहत्थे, लाचार व बेबस दिव्यांग छात्रों पर सत्ता के नशे में चूर विश्वविद्यालय प्रशासन ने लाठियों की बौछार कर दी। यह मंजर किसी जलियांवाला बाग से कम नहीं था, फर्क बस इतना था कि तब अंग्रेजों ने भारतीयों पर गोली चलाई थी, आज अफसरशाही ने अपनों के जन्मों पर लाठियों से प्रहार किया।
दिव्यांग छात्रों का कसूर सिर्फ इतना था कि वे अपने हक की मांग कर रहे थे- समय पर परीक्षा, परिणाम व बुनियादी सुविधाओं की। पर विश्वविद्यालय प्रशासन ने उनकी आवाज सुनी नहीं, उन्हें कुचलने का फैसला किया। लगभग एक घंटे बाद, विश्वविद्यालय प्रशासन कुछ कर्मचारी

समेत लाठियां लेकर टूट पड़े। दर्जनों दिव्यांग घायल हुए, कई छात्र-छात्राएं बेहोश होकर जमीन पर गिर पड़े, लेकिन उनकी चीखें भी सत्ता के पत्थर दिलों को नहीं पिघला सकीं। यह दृश्य भारतीय लोकतंत्र व संविधान के मुंह पर एक करारा तमाचा है। क्या जिले में अब लोकतंत्र खत्म हो चुका है? क्या दिव्यांगों के लिए न्याय व मानवता जैसी कोई चीज नहीं बची? बड़ी विडंबना है कि जो सरकार दिव्यांगों के सशक्तिकरण का दावा करती है, उन्हीं के राज में दिव्यांगों की अस्मिता को संर आम लाठियों से रौंद दिया गया। जो नेता दिव्यांगों के सबसे बड़े हमदर्द बनने का ढोंग करते हैं, आज उनकी चुप्पी सबसे बड़ी बेदर्री बनकर सामने आई है। यह हमला न सिर्फ बच्चों के शरीर पर हुआ, बल्कि उनके सपनों, उनकी उम्मीदों व उनके आत्मसम्मान पर भी गहरी चोट पहुंची है।

न्याय को तड़पते दिव्यांग

निहत्थे दिव्यांग बच्चों पर बरसी लाठियों के जखम अब भी रिस रहे हैं, लेकिन शासन-प्रशासन ने जैसे आंखें मूंद ली हैं। घायल बच्चे दिन-रात डीएम, एसपी और अन्य अधिकारियों के दफ्तरों के चक्कर काट रहे हैं, मगर अब तक न तो कोई मुकदमा दर्ज हुआ, न कोई न्याय मिला। पर अफसोस, उनकी चीखें सत्ता के गलियारों में दम तोड़ रही हैं।

सवाल है-क्यों डर-डर कर जीने को मजबूर हो गए हैं दिव्यांग छात्र अपने ही विश्वविद्यालय में? क्यों प्रशासन व सत्ता दोनों मुंह फेर कर बैठे हैं? और सबसे अहम सवाल-अगर आज इस अत्याचार के खिलाफ आवाज नहीं उठाई गई, तो कल किसकी बारी होगी? चित्रकूट का यह

दिव्यांग छात्रों पर लाठीचार्ज से आहत हुए सदर

विधायक, उच्च स्तरीय जांच की मांग

- दोषी अधिकारियों पर दर्ज हो मुकदमा
- सड़क से सदन तक संघर्ष की चेतावनी

अखंड भारत संदेश

चित्रकूट। सदर विधायक अनिल प्रधान ने जगदुरु रामभद्राचार्य दिव्यांग विश्वविद्यालय में दिव्यांग छात्रों पर हुए लाठीचार्ज की घटना को गंभीरता से लेते हुए दोषियों के खिलाफ कड़ी कार्रवाई की मांग की है। शनिवार, 26 अप्रैल को विधायक अनिल प्रधान ने डीएम के माध्यम से सीएम उत्तर प्रदेश सरकार, उच्च शिक्षा मंत्री, प्रमुख सचिव उच्च शिक्षा, पुलिस महानिदेशक व मंडलायुक्त चित्रकूटधाम मंडल को पत्र प्रेषित कर उच्च स्तरीय जांच कराने व दोषियों पर सख्त कार्रवाई करने की मांग की।

विधायक प्रधान ने अपने पत्र में बताया कि बीते शुक्रवार, 25 अप्रैल को विश्वविद्यालय परिसर में उस



हमले से बुरी तरह घायल दिव्यांग छात्र

समय अफरा-तफरी मच गई जब शांतिपूर्वक परीक्षा परिणाम व बिजली-पानी जैसी मूलभूत सुविधाओं को लेकर मिलने आए दिव्यांग और दृष्टिबाधित छात्रों पर विश्वविद्यालय प्रशासन और सुरक्षाकर्मियों ने लाठियों से हमला कर दिया। छात्रों ने कुलपति डॉ शिशिर पांडेय से अपनी समस्याओं

के निराकरण को मिलने का प्रयास किया, लेकिन उन्हें मिलने नहीं दिया गया। एक घंटे के लंबे इंतजार के बाद जब छात्रों ने पुनः प्रशासनिक भवन के सामने अपनी बात रखने की कोशिश की, तो विश्वविद्यालय प्रशासन ने संवेदनशीलता की जगह दमन का रास्ता अपनाते हुए उन पर बेरहमी से लाठीचार्ज करवा दिया।

विधायक ने आरोप लगाया कि वायरल हुए मोबाइल वीडियो में साफ दिख रहा है कि सुरक्षा प्रभारी मनोज पांडेय सहित अन्य स्टाफ ने दृष्टिहीन छात्रों पर लाठियां बरसाईं, जिससे कई छात्र गंभीर रूप से घायल हो गए व कुछ तो बेहोश होकर गिर पड़े। प्रधान ने इस घटना को अमानवीय बताया है। सदर विधायक ने सवाल उठाया कि हर वर्ष छात्रों की बुनियादी मांगों व शिकायतों पर कार्रवाई क्यों नहीं होती? क्या कुलाधिपति तक इन बच्चों की पुकार नहीं पहुंचती? साथ ही चेतावनी भी दी कि यदि आवश्यक कार्रवाई नहीं हुई तो वे सड़क से लेकर सदन तक आवाज उठाने में पीछे नहीं हटेंगे।

कभी माफ नहीं करेगा। यह समय चुप है उन निहत्थे दिव्यांग बच्चों के दर्द की आवाज बनकर सत्ता के गलियारों

को झकझोरने का है। वहीं प्रशासन ने जांच के नाम पर कमेटी बनाकर खानापूति कर दी है।

उत्तरपुस्तिकाओं से नोट निकालने में चार शिक्षक निलम्बित

चित्रकूट। यूपी बोर्ड परीक्षा में उत्तरपुस्तिकाओं से नोट निकालने के मामले में चार शिक्षक व दो चतुर्थ श्रेणी कर्मचारी निलम्बित कर दिए गए हैं। यह घटना जिला मुख्यालय के गंगा प्रसाद जनसेवा इंटर कॉलेज में हुई, जहां परीक्षा के बाद उत्तर पुस्तिकाओं को संकलित करते समय कुछ शिक्षक कथित रूप से उत्तर पुस्तिकाओं के पृष्ठ पलटकर उसमें नोट दूँद रहे थे। इस मामले में एक वीडियो भी वायरल हुआ था, हालांकि इसकी प्रामाणिकता की पुष्टि नहीं की गई है। वीडियो के वायरल होने के बाद यूपी बोर्ड ने मामले का संज्ञान लिया और जांच शुरू की। जांच के बाद जिला विद्यालय निरीक्षक संतोष कुमार मिश्रा ने विद्यालय के प्रबंधक ज्ञानेन्द्र सिंह को दोषियों के खिलाफ कार्रवाई करने का निर्देश दिया। इस मामले में चार शिक्षकों और दो चतुर्थ श्रेणी कर्मचारियों को निलम्बित कर दिया गया है। इसके अलावा एक व्यवसायिक शिक्षक, जो हाल ही में सेवानिवृत्त हुए हैं, भी जांच के दायरे में हैं। जिला विद्यालय निरीक्षक ने बताया कि प्रबंधक से प्राप्त प्रत्यवेदन के आधार पर यह कार्रवाई की गई है।

चित्रकूट में आतंकवाद विरोधी संघर्ष- हिंदू

समाज का एकजुट आह्वान

अखंड भारत संदेश

चित्रकूट। विश्व हिंदू परिषद के तत्वावधान में जिले के सभी आठ प्रखंडों में इस्लामी आतंकवाद के खिलाफ पुतला दहन, पुष्पांजलि अर्पित करने और हस्ताक्षर अभियान का आयोजन किया गया। यह कार्यक्रम प्रखंड पालकों के नेतृत्व में संपन्न हुआ और इसमें जिले के प्रमुख सनातनी हिंदू समाज के प्रतिनिधियों ने भाग लिया।

जिला मंत्री नीरज केसरवानी ने इस मौके पर कहा कि जीना है तो मरना सीखो, इस्लामी आतंकवाद से लड़ना सीखो। हमें एक होकर इस्लामी आतंकवाद का डटकर मुकाबला करना होगा। उन्होंने पाकिस्तान व इस्लामी आतंकवाद समर्थकों का आर्थिक बहिष्कार करने का आह्वान किया। कार्यक्रम



इस्लामी आतंकवाद का पुतला फूंकते विश्व हिंदू परिषद

में शामिल प्रमुख नेताओं में जिला अध्यक्ष राजेंद्र त्रिवेदी, जिला उपाध्यक्ष ओमप्रकाश चतुर्वेदी, जिला मंत्री नीरज केसरवानी, सह मंत्री सिद्धार्थ पांडे, जिला कोषाध्यक्ष जमुना प्रसाद अग्रवाल,

पूर्व सांसद भैरव प्रसाद मिश्रा, पूर्व राज्य मंत्री चंद्रिका प्रसाद उपाध्याय, पूर्व विधायक आनंद शुक्ला व अन्य प्रमुख हस्तियों ने भी अपने विचार साझा किए। इन सभी ने इस्लामी आतंकवाद के

भरतकूप में खून की खदान : मजदूरों

की चीखों पर अमीरी की हवेली

अखंड भारत संदेश

भरतकूप/चित्रकूट। भरतकूप का वह काला बुधवार अब पूरे चित्रकूट की अंतरात्मा को झकझोर रहा है। भरतकूप की खदान में हुए भीषण हादसे ने एक बार फिर साबित कर दिया कि जब मुनाफे की हवस हर्द पार कर जाती है, तो मजदूरों की जान बस एक खर्व बनकर रह जाती है।

स्थानीय लोगों के अनुसार इस खदान में ब्लास्टिंग इतनी जबरदस्त थी कि न सिर्फ खदान धंसी, बल्कि पास के स्कूल की दीवारों में भी दरारें आ गईं। कई पोकलैंड मशीनें मलबे में दब गईं, जिनमें से एक डंपर और

- चीखते मजदूर, दबंग माफिया
- भरतकूप में मौत का व्यापार?
- कागजों में सुरक्षा, जमीन पर मौत?

एक मशीन तो किसी तरह निकाली जा चुकी है, लेकिन दो पोकलैंड अभी भी मलबे में दबी हुई हैं। इसके बावजूद, खदान मालिक की दबंग

का आलम ये है कि इतने बड़े हादसे के बाद भी न तो उसका खनन लाइसेंस रद्द किया गया, न ही कोई दोस कार्रवाई हुई। हुआ तो सिर्फ जिलेस के की धाराओं में एफआईआर। यह कोई साधारण हादसा नहीं था। यह सिस्टम को खुली चुनौती थी। इतना बड़ा हादसा हो गया, कई मजदूर घायल हो गए, फिर भी खदान संचालक के चेहरे पर शिकन नहीं। न कोई अफसोस, न कोई डर। यह वही खनन माफिया है जिसने पैसे की भूख में सरकारी मानकों व सुरक्षा नियमों की धंजियां उड़ा दीं। मजदूरों के खून से अपनी हवेली खड़ी कर रहा है, और प्रशासन आंखें मूंद

बैठा है। जब नियमों के मुताबिक रात में खनन प्रतिबंधित है, तो सवाल है कि आखिर रात के अंधेरे में मजदूर किसके इशारे पर रात में वहां थे? ग्रामीणों का साफ आरोप है कि यह खदान मुनाफाखोरी की ऐसी फैक्ट्री बन चुकी है, जहां मजदूरों की जिनगी की कोई कीमत नहीं। ग्रामीणों ने बताया कि खदान में सुरक्षा के लिए न बेचिंग थी, न मजदूरों को सेफ्टी किट दी गई थी। केवल मुनाफा कमाने के लिए उन्हें मौत के मुंह में धकेला जा रहा था। कागजों में तो सब कुछ सुरक्षित दिखाया जाता है, लेकिन हकीकत में मजदूरों को जिंदा दफनाया जा रहा है।

डीएम का गेहूं क्रय केंद्र में औचक निरीक्षण, भुगतान में देरी पर नाराजगी



गेहूं क्रय केंद्र में औचक निरीक्षण करते डीएम

चित्रकूट। डीएम विश्वरामण्णा जीपन ने आज गेहूं खरीद वर्ष 2025-26 में बहुर्रदेशीय प्राथमिक ग्रामीण सहकारी समिति (पीसीएफ) इटखरी के राजकीय गेहूं क्रय केंद्र का औचक निरीक्षण किया। निरीक्षण में 15 किसानों ने 492.50 कुंतल गेहूं की खरीद की थी।

डीएम ने इस मौके पर किसानों के भुगतान की स्थिति के बारे में जानकारी ली, तो जिला खाद्य एवं विपणन अधिकारी ने बताया कि अब तक 4 करोड़ 87 लाख रुपये में से 46 लाख रुपये का भुगतान बाकी है।

इस पर डीएम ने नाराजगी व्यक्त करते हुए खाद्य एवं विपणन अधिकारी को निर्देशित किया कि वह शेष राशि 48 घंटे के अंदर किसानों के खातों में भेज दी जाए। साथ ही उन्होंने खाद्य

एवं विपणन विभाग व पीसीएफ को कारण बताओ नोटिस जारी करने का आदेश दिया। डीएम ने क्रय केंद्रों पर सभी जरूरी उपकरणों, पानी, छांव और बैठने की व्यवस्था करने के

सरकार आधार कार्ड व यूपीआई से

बेचें नशीले पदार्थ : शिवहरे

चित्रकूट। भारत सरकार के सामाजिक न्याय एवं अधिकारिता विभाग से संचालित नशा मुक्त भारत अभियान में जिले में सक्रिय रूप से जन जागरूकता कार्यक्रम चलाए जा रहे हैं। इस अभियान में राज किशोर शिवहरे, सेवा भारती जिला महामंत्री व पैरा लीगल वालंटियर ने गांवों, स्कूलों व कॉलेजों में जाकर लोगों को नशे से दूर रहने के लिए प्रेरित कर रहे हैं। वह न केवल नशा मुक्ति की शपथ दिलाते हैं, बल्कि नशे के दुष्प्रभावों के बारे में भी जागरूक करते हैं।

शिवहरे बताते हैं कि एक व्यक्ति का नशे की लत में फंसने से पूरे परिवार पर गंभीर प्रभाव पड़ता है। मानसिक, शारीरिक और आर्थिक स्तर पर परिवार के सदस्य टूट जाते हैं, और घर में हिंसा का माहौल बनता है। नशे के कारण होने



वाली घातक बीमारियां भी एक गंभीर समस्या बन जाती हैं। वह इसके साथ ही सरकार से एक प्रभावशाली सुझाव भी देते हैं कि यदि सरकार नशीले पदार्थों की बिक्री को आधार कार्ड व यूपीआई माध्यम से नियंत्रित करे, तो इससे गरीबों की संख्या में भारी कमी आ सकती है। इस कदम से न केवल शराब की बिक्री में पारदर्शिता आएगी, बल्कि सरकार को भी करोड़ों रुपये की बचत होगी और राजस्व में वृद्धि होगी।

कल्याण भारती इंटर कॉलेज में शत-प्रतिशत परीक्षा परिणाम

अखंड भारत संदेश

चित्रकूट। कल्याण भारती इंटर कॉलेज, कालुपुर पाही ने इस साल हाईस्कूल व इंटरमीडिएट बोर्ड परीक्षा में शानदार सफलता प्राप्त की है, जहां कॉलेज का परिणाम शत प्रतिशत रहा। हाईस्कूल में भैरव प्रसाद ने जबकि इंटरमीडिएट में पूनम यादव ने कॉलेज टॉप किया। कॉलेज के प्रबंधक जागेश्वर प्रसाद राजपूत के मुख्य आतिथ्य में आयोजित एक समारोह में प्रधानाचार्या कल्पना राजपूत ने मेधावी छात्रों को सम्मानित किया। प्रधानाचार्या ने छात्रों को कड़ी मेहनत और लक्ष्य की ओर निरंतर प्रयास करने के लिए प्रेरित किया। हाईस्कूल में भैरव प्रसाद, श्रवण कुमार, और सूरज को सर्वोच्च अंक मिले, जबकि इंटर में पूनम यादव ने कालेज टॉप किया। दूसरा स्थान काजल प्रजापति और तीसरा स्थान



मेधावियों के साथ विद्यालय के शिक्षक

अंकित विश्वकर्मा को मिला। इन सभी मेधावी छात्रों को विद्यालय के प्रबंधक और प्रधानाचार्या सहित

शिक्षकों ने सम्मानित किया। मेधावी छात्रों में काजल प्रजापति ने डॉक्टर बनने की इच्छा जताई, वहीं अंकित

और पूनम ने शिक्षिका बनकर राष्ट्र निर्माण में योगदान देने का संकल्प लिया।

तरख्तापलट के लिए आसिम मुनीर ने खेला पहलगाम वाला गंदा खेल, चारों ओर से घिरे शहबाज शरीफ

पाकिस्तान
प्रधानमंत्री शरीफ और जनरल मुनीर में जंग शुरू हो गई है। पाकिस्तान की सरकार ये सोच रही है कि मुनीर ने उसे फंसा दिया है। इस तरह का ऑपरेशन आईएसआई करवाती आई है। पाकिस्तान दुनियाभर में घूम घूम कर कटोरा लेकर भीख मारता फिर रहा है। अब तो चीन भी अपने हाथ पीछे खींचता नजर आ रहा है।

पहलगाम हमले के बाद देशभर में गुस्सा है तो दूसरी तरफ मोदी सरकार फुल एक्शन मोड में है। केंद्र सरकारी की सीसीएस की बैठक में पाकिस्तान के खिलाफ पांच बड़े फैसले लिए गए। जिसके बाद इस्लामाबाद में हलचल मच गई। पाकिस्तान पूरी तरह से बौखला उठा। उसने आनन फानन में शिमला समझौता को रद्द करने की धमकी भी दी है। ये फैसला पाकिस्तान की नेशनल सिक्योरिटी कमिटी में लिए गए और इसकी अध्यक्षता पीएम शहबाज शरीफ ने की। पाकिस्तान ने कहा कि अगर भारत सिंधु जल को रोकता है तो इसे एक्ट ऑफ वॉर यानी जंग की तरह



माना जाएगा। वहीं इस मीटिंग में आसिम मुनीर की स्थिति कुछ ठीक देखने को नहीं मिली है। इस मीटिंग में आसिम मुनीर को शहबाज शरीफ के करीब दूसरे नंबर की कुर्सी नहीं बल्कि तीसरे नंबर की कुर्सी पर बिठाया गया है। प्रधानमंत्री शरीफ और जनरल मुनीर में जंग

शुरू हो गई है। पाकिस्तान की सरकार ये सोच रही है कि मुनीर ने उसे फंसा दिया है। इस तरह का ऑपरेशन आईएसआई करवाती आई है। पाकिस्तान दुनियाभर में घूम घूम कर कटोरा लेकर भीख मारता फिर रहा है। अब तो चीन भी अपने हाथ पीछे खींचता नजर आ रहा है। चीन पूरी तरह से पाकिस्तान के

समर्थन में नहीं है। ऐसे में इस तरह का पंगा लेकर सेना पाकिस्तान के अंदर अव्यवस्था फैलाना चाहती है। पाक आर्मी को पता है कि इस तरह की कोई भी हिमाकत होगी तो भारत छोड़गा नहीं। मोदी कड़े और बड़े फैसले लेंगे। यही मौका होगा जब सेना अपने हाथ में नियंत्रण ले लेगी। सरकार में बैठे लोग इस बात को भांप गए हैं। पाकिस्तान में 80 प्रतिशत इस बात की संभावना जताई जा रही है कि एक बार फिर तरख्तापलट देखने को मिल सकता है। जनता को डर दिखाया जाएगा कि भारत हमला कर रहा है और सरकार के बस की नहीं है इसे संभाल पाना। जनरल बाजवा ने बार बार आसिम मुनीर को चीफ बनाए जाने की खिलाफत की थी। पाकिस्तान की आर्मी में दो धड़े हैं। एक जिहादी आर्मी हैं। कलमा पढ़कर मुल्क को बनाए जाने की बात कहने वाले मुनीर सीधे सीधे शरिया के लिए लड़ने वाले लोग खुद को बता रहे हैं। इस पूरी कहानी को बल मिल रहा है कि सुरक्षा सूत्रों ने भी इसके संकेत दिए हैं।

बीजिंग। सीपीसी केंद्रीय समिति के पोलित ब्यूरो ने वर्तमान आर्थिक स्थिति और आर्थिक कार्यों का विश्लेषण और अध्ययन करने के लिए शुक्रवार को एक बैठक आयोजित की। सीपीसी केंद्रीय समिति के महासचिव शी चिनफिंग ने इस बैठक की अध्यक्षता की। बैठक के अनुसार, इस वर्ष की शुरूआत से, महासचिव शी चिनफिंग के नेतृत्व वाली सीपीसी केंद्रीय समिति ने आर्थिक कार्यों पर अपने समग्र नेतृत्व को मजबूत किया है, सभी क्षेत्रों और विभागों ने प्रमुख मुद्दों से निपटने पर ध्यान केंद्रित किया है और विभिन्न मैक्रो नीतियों ने समन्वय में काम किया है। अर्थव्यवस्था ने सकारात्मक रुझान दर्शाया है, सामाजिक आत्मविश्वास में लगातार वृद्धि हुई है, उच्च गुणवत्ता वाले विकास को



लगातार बढ़ावा दिया गया है तथा समग्र सामाजिक स्थिति स्थिर बनी हुई है। साथ ही, चीन की सतत आर्थिक सुधार की नींव को और मजबूत करने की आवश्यकता है। चीन को प्रतिकूल बाहरी प्रभावों से निपटने के लिए पर्याप्त योजनाएं तैयार करनी होंगी तथा आर्थिक कार्यों में ठोस काम करना होगा। बैठक में इस बात पर जोर दिया

गया कि चीन को स्थिरता बनाए रखते हुए प्रगति की तलाश करने पर कायम रहना चाहिए, नई विकास अवधारणा को पूरी तरह और सटीक रूप से लागू करना चाहिए, एक नए विकास पैटर्न के निर्माण में तेजी लानी चाहिए, घरेलू आर्थिक काम और अंतर्राष्ट्रीय आर्थिक और व्यापार संघर्षों का समन्वय करना चाहिए।

चीन में 0 से 3 वर्ष के गंभीर रूप से बीमार बच्चों के लिए 24 घंटे का ग्रीन चैनल स्थापित होगा



बीजिंग। चीन का राष्ट्रीय स्वास्थ्य आयोग बाल चिकित्सा और मानसिक स्वास्थ्य के क्षेत्रों पर ध्यान केंद्रित करता है, जिसमें उच्च सामाजिक ध्यान व चिकित्सा सेवाओं की बड़ी मांग है। चीन के राष्ट्रीय स्वास्थ्य आयोग ने चीन भर में तीन साल (2025-2027) की विशेष कार्यवाई आरंभ करने के लिए "बाल चिकित्सा और मानसिक स्वास्थ्य सेवा वर्ष" कार्यवाई (2025-2027) शुरू करने पर नोटिस जारी किया। यह कार्यवाई चीन की स्वास्थ्य प्रणाली के निर्माण और चिकित्सा संस्थानों के दैनिक कार्यों पर निर्भर करती है, जो बाल चिकित्सा व मानसिक स्वास्थ्य सेवाओं को मजबूत कर सकेगी और सेवा पहुंच में प्रभावी रूप से सुधार कर सकेगी। इससे चीनी लोगों की स्वास्थ्य सेवा आवश्यकताओं को पूरा किया जा सकेगा।

इस कार्यवाई के मुताबिक, चीन में बाल चिकित्सा सेवाओं में सुधार के उपाय हैं। पहला, निकटवर्ती चिकित्सा उपचार की सुविधा के लिए बाल चिकित्सा सेवाओं की आपूर्ति का विस्तार करना। दूसरा, बाल चिकित्सा सेवा क्षमताओं को मजबूत करना और उच्च गुणवत्ता वाली बाल चिकित्सा संसाधनों की पहुंच में सुधार करना है। तीसरा, बाल चिकित्सा सेवा प्रक्रियाओं को अनुकूलित करना और चिकित्सा अनुभव में सुधार करना है। पूर्ण प्रक्रिया वाली बाल चिकित्सा सेवाएं प्रदान करना और 0 से 3 वर्ष की आयु के गंभीर रूप से बीमार बच्चों के उपचार के लिए 24 घंटे का ग्रीन चैनल स्थापित होना। चौथा, बच्चों की वृद्धि, विकास व बीमारियों की विशेषताओं के अनुरूप सेवा गारंटी में सुधार करना।

भारत, पाकिस्तान किसी न किसी तरह से इसे स्वयं ही सुलझा लेंगे: ट्रंप

वाशिंगटन/नई दिल्ली। अमेरिकी राष्ट्रपति डोनाल्ड ट्रंप ने कहा है कि भारत और पाकिस्तान के बीच हमेशा से बहुत तनाव रहा है, लेकिन दोनों देश किसी न किसी तरह से इसे स्वयं ही सुलझा लेंगे। पहलगाम आतंकी हमले को लेकर भारत और पाकिस्तान के बीच तनाव के बारे में रोम जाते समय एयरफोर्स वन में पत्रकारों द्वारा पूछे जाने पर अमेरिकी राष्ट्रपति ने कहा, हमें भारत के बहुत करीब हूँ, और मैं पाकिस्तान के भी बहुत करीब हूँ। जैसा कि आप जानते हैं कि कश्मीर में उनकी लड़ाई एक हजार साल से चल रही है, यह एक हजार साल से चल रही है, शायद उससे भी ज्यादा समय से। और कल एक बहुत बुरा हमला हुआ, बहुत बुरा, 30 से ज्यादा लोग मारे गए। उन्होंने पहलगाम आतंकी हमले


का जिक्र करते हुए कहा जिसमें पाकिस्तान से जुड़े आतंकवादियों ने 26 पर्यटकों को मार डाला था। सीमा पर बढ़ते तनाव के बारे में पूछे जाने पर और क्या वह चिंतित हैं, अमेरिकी राष्ट्रपति ने कहा: हूटीक है, उस सीमा पर एक हजार पांच सौ वर्षों से तनाव है, इसलिए, समझिए, यह वैसा ही है जैसा पहले था। वे इसे किसी न किसी तरह से सुलझा लेंगे, मैं उनके दोनों नेताओं को जानता हूँ। पाकिस्तान और भारत के बीच बहुत तनाव है, हमेशा से रहा है। अमेरिकी राष्ट्रपति की यह टिप्पणी अमेरिकी विदेश विभाग द्वारा शुक्रवार को पहलगाम आतंकवादी हमले पर कही गई टिप्पणी के बाद आई है।



की बात करें। जैसा कि राष्ट्रपति ट्रंप और सचिव रूबियो ने स्पष्ट किया है, अमेरिका

भारत के साथ खड़ा है, आतंकवाद के सभी कृत्यों की कड़ी निंदा करता है। विदेश विभाग की प्रवक्ता टेमी बूस ने कहा, हम मारे गए लोगों के जीवन और घायलों के स्वास्थ्य होने की प्रार्थना करते हैं और इस जघन्य कृत्य के अपराधियों को न्याय के कटघरे में लाने का आह्वान करते हैं। यह पूछे जाने पर कि क्या अमेरिका की भारत द्वारा हमलावरों से जुड़े होने का आरोप लगाने पर कोई प्रतिक्रिया है, और क्या अमेरिका को लगता है कि पाकिस्तान संभावित रूप से हमले के पीछे है और क्या वाशिंगटन तनाव को कम करने के लिए कूटनीति में कोई भूमिका निभा रहा है, उन्होंने कहा कि अमेरिका स्थिति पर बहुत बारीकी से नजर रख रहा है।

दक्षिण चीन सागर के मूंगा चट्टान की पारिस्थितिकी व्यवस्था पर जांच रिपोर्ट जारी



पिछले साल अप्रैल से अगस्त तक चीनी प्राकृतिक संसाधन मंत्रालय के अधीनस्थ दक्षिण चीन सागर के विकास पर अनुसंधान संस्थान ने शुक्रवार को थ्येश्यान रीफ और न्यूअ रीफ के मूंगा चट्टान की पारिस्थितिकी व्यवस्था पर जांच रिपोर्ट जारी की। इसमें कहा गया है कि थ्येश्यान रीफ के मूंगा चट्टान की पारिस्थितिकी व्यवस्था गंभीरता से नष्ट हुई, वहीं न्यूअ रीफ के मूंगा चट्टान की पारिस्थितिकी व्यवस्था स्वस्थ है। बताया जाता है कि थ्येश्यान रीफ और न्यूअ रीफ नानशा द्वीप समूह के भाग हैं।

केन्द्र और दक्षिण चीन सागर अनुसंधान केन्द्र आदि विभागों के साथ ऐतिहासिक डेटा के विश्लेषण के साथ और उपग्रह सुदूर संवेदन व स्थल पर जांच के जरिए

थ्येश्यान रीफ और न्यूअ रीफ के मूंगा चट्टान की पारिस्थितिकी व्यवस्था की जांच और मूल्यांकन किया। मुख्य वैज्ञानिक श्योंग श्याओफेई ने कहा कि थ्येश्यान रीफ के मूंगा चट्टान की पारिस्थितिकी व्यवस्था गंभीरता से नष्ट हुई। इसका मुख्य कारण लंबे-कटि वाले समुद्री तारों का प्रकोप है। इसके साथ फिलीपींस ने लंबे समय से चोंगये द्वीप में अवैध रूप से रहने के लिए सैकड़ों लोगों को भेजा और वर्ष 2018 में निर्माण कार्य शुरू किया।

भारत और पाकिस्तान के बीच हमेशा तनाव रहा है, वे इसका हल निकाल लेंगे: ट्रंप

अमेरिका
अमेरिका के राष्ट्रपति डोनाल्ड ट्रंप ने कहा है कि भारत और पाकिस्तान के बीच तनाव हमेशा से रहा है तथा दोनों देश इसे आपस में किसी न किसी तरह सुलझा लेंगे। ट्रंप ने यह टिप्पणी पहलगाम आतंकवादी हमले के मद्देनजर भारत और पाकिस्तान के बीच बढ़े तनाव के बारे में सवाल किए जाने पर शुक्रवार को की। इस हमले में 26 लोग मारे गए थे। यह पूछे जाने पर क्या वह दोनों देशों के नेताओं से बात करेंगे, ट्रंप

ने कहा, ह्यूहमैं भारत के बहुत करीब हूँ और मैं पाकिस्तान के बहुत करीब हूँ, जैसा कि आप जानते हैं। उन्होंने रोम के रास्ते में एयर फोर्स वन में पत्रकारों से कहा कि कश्मीर में लड़ाई लंबे समय से जारी है और पहलगाम में जो हुआ, वह बहुत बुरा है। ट्रंप ने कहा कि सीमा पर तनाव लंबे समय में जारी है लेकिन ह्यूहवे इसे किसी न किसी तरह सुलझा लेंगे। मुझे यकीन है... मैं दोनों नेताओं को जानता हूँ।

हो गया तगड़ा एक्शन, हिल गए सारे देश! परमाणु बम की धमकी दे रहा पाकिस्तान

पाकिस्तान
पाकिस्तान के पास एक ही तरीका है जिसके जरिए वो परमाणु बम दाग सकता है। अमेरिका की तरफ से उसे एफ 16 फाइटर प्लेन दिए गए हैं। जिसके जरिए वो इसे दाग सकता है। लेकिन अमेरिका की तरफ से साफ कहा गया है कि अगर पाकिस्तान ने इस तरह की कोई कोशिश की तो एफ 16 का इंजन ही लॉक कर दिया जाएगा। भारत और पाकिस्तान की दुश्मनी



वैसे तो किसी से छुपी नहीं है। ये तो हमें पता है कि चीन हमारे लिए पाकिस्तान से ज्यादा खतरनाक है लेकिन फिर भी हम चीन की बजाय पाकिस्तान को अपना

सबसे बड़ा दुश्मन मानते हैं। भारत और पाकिस्तान पहले एक ही मुल्क थे। लेकिन 1947 के बंटवारे के बाद पाकिस्तान अलग मुल्क बना।

बलूच
बलूच लिबरेशन आर्मी के स्वतंत्रता सेनानियों ने तीन अलग-अलग हमलों में जमुन, कोलवाह और कलात में पाकिस्तानी सेना पर कब्जा किया। इन हमलों में रिमोट-कंट्रोल आईईडी और सशस्त्र हमले शामिल थे, जबकि कुछ स्थानों पर दुश्मन की सुरक्षा चौकियों पर भी कब्जा किया गया। भारत के ताबड़तोड़ फैसलों के बीच पाकिस्तान में बॉर्डर से लेकर गली मोहल्लों तक दहशत फैली हुई है। भारत ने पाकिस्तान के पास सबसे पहले मिसाइल टेस्ट किया। उसके बाद लड़ाकू विमानों के साथ युद्धाभ्यास शुरू कर दिया। अब तो भारत ने राजस्थान के रेगिस्तान में थार टैंक उतार दिए हैं। इन तस्वीरों को देख पाकिस्तान वैसे ही पागल हो पड़ा है। आने वाले तूफान को देखते हुए पाकिस्तान ने चबराहट में अपने



सैनिकों और हथियारों को एलओसी पर लाना शुरू कर दिया है। सोशल मीडिया पर कई तस्वीरें वायरल हो रही हैं, जिसमें पाकिस्तान की सेना टैंकों को एलओसी के पास ला रही है। लेकिन पाकिस्तान को इस बेवकूफी का कीमत चुकानी पड़ गई। पाकिस्तानी सेना का

ध्यान एलओसी पर था लेकिनइसी का फायदा उठाकर बलूचों ने पाकिस्तान पर बहुत बड़ा हमला कर दिया। बलूचिस्तान के लड़ाकों ने पाकिस्तानी सेना के 10 से 15 सैनिक मार दिए हैं। बलोच लोकेशन आर्मी ने दावा किया है कि

उसने क्वेटा के मार्गेट इलाके में पाकिस्तान सेना पर हमला करके उसके दर्जन भर जवानों को मार दिया है। बला के मुताबिक यह हमला रिमोट कंट्रोल्ड इम्प्रोवाइज्ड एक्सप्लोसिव डिवाइस (आईडी) के जरिए किया गया है जिसमें सेना का वाहन पूरी तरह से तबाह हो गया है। यह इलाका लंबे समय से बलूच विद्रोहियों की गतिविधियों का केंद्र रहा है। हमले को लेकर पाकिस्तान की तरफ से कोई आधिकारिक बयान सामने नहीं आया है।

बलूच लिबरेशन आर्मी के स्वतंत्रता सेनानियों ने तीन अलग-अलग हमलों में जमुन, कोलवाह और कलात में पाकिस्तानी सेना पर कब्जा किया। इन हमलों में रिमोट-कंट्रोल आईईडी और सशस्त्र हमले शामिल थे, जबकि कुछ स्थानों पर दुश्मन की सुरक्षा चौकियों पर भी कब्जा किया गया।

अखंड भारत संदेश

स्वामी, प्रकाशक, मुद्रक

स्वामी श्री योगी सत्यम् फॉर

योग सत्संग समिति

द्वारा विपिन इण्टरप्राइजेज

1/6C माधव कुंज

कटरा, प्रयागराज से मुद्रित

एवं

क्रियायोग आश्रम एण्ड अनुसंधान संस्थान

झुंसी, प्रयागराज उत्तर प्रदेश

से प्रकाशित

सम्पादक

स्वामी श्री योगी सत्यम्

RNI NO. UPHIN/2001/09025

प्रबन्धक

अनूप मिश्रा

ऑफिस मो.:

9565333000

Email:

akhandbharratsandesh1@gmail.com

सभी विवादो का न्याय क्षेत्र

प्रयागराज होगा

मैक्रों, पुतिन-ट्रंप तक तो ठीक था अब तो चीन भी बोलने लगा, भारत सुपरपावर है, औकात में रहो

चीन
जिस चीन के भरोसे पाकिस्तान इतना उछल रहा था उसने उसे तगड़ा झटका दे दिया है। चीन का कहना है कि ग्लोबल साउथ को अपने सुरक्षातंत्र की जरूरत है। चीन कह रहा है कि भारत रूस और चीन नए सुपरपावर हैं। चीन का कहना है कि भारत, रूस और चीन का एक साथ आना पश्चिमी देशों के प्रभुत्व को खत्म कर देगा और एक नए बहुध्रुवीय विश्व का निर्माण करेगा। इससे पहले अमेरिकी की तरफ से तुलसी गबार्ड ने जोर देकर कहा है कि भारत इस्लामिक टेररिज्म के खिलाफ जंग लड़ रहा है। हम पूरी तरह उसके साथ हैं। तुलसी गबार्ड चाहती तो टेररिज्म लिख सकती थी। लेकिन उन्होंने जानबूझकर अपने ट्वीट में इस्लामिक टेररिज्म का नाम लिया है। पहलगाम में जो नरसंहार

हुआ उसके बाद भारत बदला लेने की तैयारी कर रहा है। बदला सजिकल स्ट्राइक, एयरस्ट्राइक के जैसा होगा या फिर इससे बहुत बड़ा होगा। इसका अंदाजा इस बात से लगा लीजिए कि आईएनएस विक्रांत 18 फाइटर जेट लेकर समुद्र में उतर चुका है। सेना का डिप्लायमेंट लगातार बॉर्डर पर हो रहा है। सेना के प्रमुख खुद पहलगाम पहुंच चुके हैं और राज्यपाल के साथ सीएम से बात की। साथ गृह मंत्री ने सभी राज्यों के मुख्यमंत्रियों से बात की और राष्ट्रपति के पास गृह मंत्री और विदेश मंत्री एक लाल रंग की फाइल लेकर गए। जिसमें क्या था ये अब तक पता नहीं चल पाया है। मतलब बदला तो इस बार भारत का ऐसा होगा कि पाकिस्तान पानी नहीं मगिंगे। लेकिन इस हमले से पहले ही पाकिस्तान



को अब अपनी गलती का अहसास होने लगा है और वो आतंकवाद को प्रायोजित किए जाने का ठीकरा अमेरिका पर फोड़ने लग गया है। पाकिस्तान को इस बात का अहसास होने लगा है। वहां के मंत्री अमेरिकी चैनल स्काई न्यूज पर बैठकर

कह रहे हैं कि हम 30 साल से टेररिज्म को सपोर्ट और फाइनेंस अमेरिका के लिए कर रहे हैं। ब्रिटेन के स्काई न्यूज के साथ बातचीत में पाकिस्तान के रक्षा मंत्री से जब ये पूछा गया कि क्या अमेरिकी राष्ट्रपति डोनाल्ड ट्रंप को इस संकटको

सुलझाने के लिए मदद में शामिल होना चाहिए तो आसिफ ने कहा कि निश्चित रूप से वो विश्व शक्ति का नेतृत्व कर रहे हैं। एकमात्र विश्व शक्ति हैं। वो दुनियाभर में अलग अलग प्लैश प्वाइंट पर अलग अलग पार्टियों से बात कर रहे हैं। ये भी एक प्लैश प्वाइंट है, जिसमें दो परमाणु शक्तियां एक दूसरे के साथ जुड़ी हुई हैं। मुझे लगता है कि स्थिति पर ध्यान दिया जाना चाहिए और विश्व शक्ति हस्तक्षेप कर सकती है तो इस स्थिति में किसी तरह की समझदारी लाई जा सकती है तो ये अच्छा होगा। जिस चीन के भरोसे पाकिस्तान इतना उछल रहा था उसने उसे तगड़ा झटका दे दिया है। चीन का कहना है कि ग्लोबल साउथ को अपने सुरक्षातंत्र की जरूरत है। चीन कह रहा है कि भारत रूस और चीन नए सुपरपावर हैं। चीन का

कहना है कि भारत, रूस और चीन का एक साथ आना पश्चिमी देशों के प्रभुत्व को खत्म कर देगा और एक नए बहुध्रुवीय विश्व का निर्माण करेगा। इससे पहले अमेरिकी की तरफ से तुलसी गबार्ड ने जोर देकर कहा है कि भारत इस्लामिक टेररिज्म के खिलाफ जंग लड़ रहा है। हम पूरी तरह उसके साथ हैं। तुलसी गबार्ड चाहती तो टेररिज्म लिख सकती थी। लेकिन उन्होंने जानबूझकर अपने ट्वीट में इस्लामिक टेररिज्म का नाम लिया है। पहलगाम आतंकी हमले की दुनिया भर में भर्त्सना हो रही है। इस मामले में आतंक के खिलाफ एकजुटता जताने के लिहाज से दुनिया के छोटे बड़े कई देशों से भारत को समर्थन मिल रहा है। ब्रिटिश पीएम कीर स्टार्मर और नीदरलैंड के पीएम डिक स्कोफ ने भी मोदी से बात की।